



# AZAKOMA ENGAZO BUA

Watson Goodman Ni Sii Ri

Tokoru – Ozizaru Ku

## **AZAKOMA ENGAZO BUA**

**“Azakoma Engazo Bua” di eyo eyi ajipi aji bani oduu Bibilia ma kala ndu nduria ri. Ma ai eyo ala ba ndundu ni ‘yo eyo bani si dii madria ri lu Bibilia ma ngulu pi i.**

**Eyo adro veleri en “enga bua”, te eri ba asi abiri ni nde kayi azini vini yi kore ni nde ra eyo alari edeta ma vutia ri ni azakoma ru tu. Ba i asi ojapiri; eyo onzi kupi; eri vini adro Yesu Kristo ni ai ima asia? Eri vini ai asi driasi kini adro Yesu Kristo ni ba papiri i, adro ni vini nga ida eri ni; eri nga ayiko iveleri pi fe asindriza be ba i aipi ri ma asia; ma ama di eli 1937 si te kiri ma anyo ni nga agii onyiru amavele adro beri ku. Ma mi asi omi asifezo woro erivu erini ovuzo ama etopi azini vini adro i risi kadinile; ika nga ede dale kuria. —Watson Goodman (1920-2002)**

# LETA ADRO VELERI

1

'Ba Rumia 'Diyi 5:8

Te Mungu ece ale i ngulupini ama vu, a'disiku amani ovuria nd-ra nga 'ba onzini ti, Kristo dra amasi.

Yohana 13:1

De omu agaza 'ba drilesirini eca-ni nga ku, Yesuni niria etu ini nyaku 'diri kuzu muzu i Ati vuri eca 'bo, erini 'ba ini ovupi nyakua 'diyi leria, eri le yi avasi 'dani kpe-re asizaniria.

Yohana 15:13

'Ba aluni ovupi leta be 'diri agazuni yo, leta nde 'bani ani idri ini kuzu va i ma agyisiri'i.

E'yo Eceza 1:5

Yesu Kristo pie, eri 'ba e'yo eti nzepi adaruri, 'ba tile oko 'ba draza ma eseliari, 'ba opi a'biru nyakua 'diyi ma dri cepiri.

Yohana 3:16

Munguni 'ba nyakua 'diyi lele turisi, eri fe Mvi erini tile aluri, 'dini 'ba dria alu alu eri a'ipiri ma ja dri ku, te ma ovu idri 'dani 'dani be.

Yeremia 31:3

Yehova e'da i andra ma vu drio, 'yozu, Ada ma le mi leta 'dani 'dani nirisiri 'bo; e'yo 'disi ma ese mi ma vu ale yiki berisi 'bo.

## 2 YESU KRISTO NI EYO'YE ADRO MA NGOLOPI LE

'Ba econi agata gazaru e'yo 'dirisi ku, e'yo zizaru vale ku adriza 'bani ani Mungu inzizurini-ri ovu amboru ada: Eri e'da i rua ma alia, ece eri 'ba kililiru Orin-disi, malaika ndre eri ra, olu e'yo erini suru ndu ndu ma eselia, a'i eri nyakua, 'du eri uru diza ma alia. —1 Timoteo 3:16

Te eri ka eri kini Arikelao nya di opi Yudiaa ati Herode ma pariani, eri ru mvizu vile; Munguni eri im-baria orobisi, eri nga i oja vile, nga fi kala Galilinia. Eri nga mu ri ovu aku omvele Nazaretiria; e'yo nabini 'yoleri ma 'ye i 'yeke ani, kini, Yi nga eri omve 'ba Nazareti-ni. —Matayo 1:22, 23

Yohana 1:1 pi 14 be

Okokele E'yo ovu indi, E'yo nderi ovu Mungu be, E'yo nderi Mungu'i. . . . E'yo nde ofu 'ba rua beriru, eri ovu ama eselia, 'yeta anzutiri be tre, e'yo ada be; ama lu diza erini vu, diza ekile Atani fele Mvi tile aluri dririle.

Yohana 14:9, 10a; 10:30

Yesu nga 'yo eri tia, Ma ovu di emi be ewu kakau 'dipi, te mi nini nga ma kiri ku ya, Filipino? 'Ba ma ndrepi 'bori, ndre Atani 'bo; mi 'yo te kini, Mi ece ama dri Atani-ri ngonni ngonni ya? Mi a'ini kini ma ovu Ata alia, Ata ovu ma alia indi 'dini ku ya? . . . Ama ma Ati be alu.

**1 Yohana 4:15**

'Ba Yesuni e'dapi eri Mungu ma Mvi'iri, Mungu ovu eri alia, eri ovu Mungu ma alia indi.

**Luka 1:35**

Malaika nga e'yo omvi, nga 'yo eri tia, Orindi Alatararu nga emu mi dria, okpo Mungu ovupi Uru Turini nga ovu mi drilia endrilen-drile; e'yo 'disi afa nde alaru mini mule tileri, yi nga eri omve Mvi Munguni.

**Isaya 9:6**

Te mva osi amani 'bo, fe agimva ama dri 'bo; dri cezani nga ovu eri ma ombetia, runi yi nga 'da Osu-ta'i, 'Ba e'yo Amapiri'i, Mungu

okpo E'i'i, Ata 'Dani 'Daniri'i, Opi Asi Anzuruniri'i.

**Matayo 17:5**

Erini nga e'yo 'yoria, mi ndre, iriti dizaru ma endri 'de yi ma dria ci, te mi ndre, o'duko engu iriti ma alia kini, 'Di Mvi mani lele turi'i, ma ovu ayikosi tu erisi; emi eri eri.

**Yohana 9:37**

Yesu nga 'yo eri tia, Mi ndre eri 'bo, azini 'ba e'yo 'yopi mi beri bani eri'i.

**'Ba Kolosaia 'Diyi 2:9**

A'disiku e'yo dria gapi Mungu ma alia tre erini ovuzu Mungururi oja i rua 'baniru, ovu dria Kristo ma alia.

Yohana 8:23 pi 58 be

Eri nga 'yo yi tia, Emi 'ba vale-  
-ru 'diyi, ma 'ba uruleruni; emi 'ba  
nyaku 'dorini, ma 'ba nyaku 'dori-  
-ni yo. . . . Yesu nga 'yo yi tia, Ma  
'yo emi tia ndi ndi, de nga Iburahi-  
-mu osini ku, ma indi.

Yohana 4:25, 26

Oku nga 'yo eri tia, Ma ni ra Me-  
-siani emu ra (yini omvele Kristo'i-  
-ri); eri ka emu ra, eri nga afa dria  
ma e'yo olu ama tia. Yesu nga 'yo  
eri tia, Ma e'yo 'yopi mi tiari, ma  
eri'i.

Yohana 6:35

Yesu nga 'yo yi tia, Ma'i, ma mi-  
-kate idriniri; 'ba emupi ma vuri

ngani ovu abirisi ku, 'ba ma a'ipiri  
yi avijo ngani eri fu aluni 'de ku.

Yohana 9:5

De ma indi nyakua, ma diza  
nyakuni.

Yohana 10:7

Yesu nga 'yo ani yi tia dika kini,  
Ma 'yo emi tia ndi ndi, ma jotile  
kabiloniri ma'i.

Yohana 11:25

Yesu nga 'yo eri tia, Ma engata-  
-ni, ma idrini indi; 'ba ma a'ipiri,  
ka dra ti, eri nga ovu idriru.

Yohana 13:13

Emi omve ma 'Ba 'ba Imbapiri'i  
azini Opi'i indi; emi 'yo 'yeke, te  
ma ovu 'dini.

Eri nga azi 'ba ongulumuruni ri-zu va ase dria, eri nga mikate to-wi piyi 'du e'bi iri be, eri nga lu 'bua uru, nga asi ndriza a'i, eri nga mikate nyo ra, fe 'ba erini imbale 'diyi dri, 'ba erini imbale 'diyi nga fe 'ba ongulumuru dri. Yi dria nga nya ra, nga tra ra. Yi nga onyole 'diyi ma joloko oku evu mudri drini iri tre tre. 'Ba nyapi 'diyi alifu towi 'diyi agupini; oku piyi anzi be lani ku. —Matayo 14:19-21

'Ba ongulumuru mupi drilenia 'diyi pi nga oyu uru, 'ba vutini bi-pi 'diyi be' yi 'yo ra, Hosana Dau-di mvi vu! 'Ba emupi Opi ma rusi-ri ma ovu asi ndriza be! Hosana 'bua uru tu! —Matayo 21:9

Luka 5:5, 6

Simoni omvi e'yo kini, Ambo la, ama ecandi te ama ini be rra ti, te ama isuni afa aluni ku! Te e'yo minirisi ma nga emba su yia. Yi ka 'ye 'dini 'bo, yi oku e'bi ongulumuru kakau; emba yini 'ba yi ce ce.

Matayo 20:30 pi 32b-34 be

Mi ndre, 'ba mile draza be iri yi-ni riria geri kalaa, yi ka eri kini Yesuni agani, yi otre uru kini, Opi, mi ovu yikisi ama yu, mi Daudi mvi la! . . . Yesu nga . . . Emi le ma 'ye emi dri a'duni ya? Yi nga 'yo eri tia, Opi, mile amani ma ovu zizaru fo! Yesuni ovuria asi ndriza be, nga yi ma mile elo; coti yi ndre angu ra, yi nga eri vuti bi.

## 6 YESU KRISTO NI OBAAPI AZINI VINI ADRO I

Yohana 1:3

Eri 'ba ndra afa drianani, afa ovupi 'bazaru 'diyi ma aluni 'bani i eri kokoru ku.

'Ba Ebraniyani 1:2

Mungu ... eri 'yo ama tia ewu vile asizu 'dori ma alia geri Mvi ini vurisi, erini 'bale afa dria nyazu eriniru, Munguni vini afa dria 'bazu erisiri'i.

'Ba Efesoa 'Diyi 3:9b

... Mungu afa dria 'bapiri ma alia engazu driori ma e'yo edeza ecezu 'ba dria dri.

'Ba Kolosaia 'Diyi 1:16

A'disiku erisi Mungu 'ba ndra afa dria, 'bua azini nyakua, afa ndrele ra 'diyi pi ndrele ku 'diyi

be, kani oguṅa opini, kani suru nyazani, kani opi nyazani, kani ok-poni—'ba ndra afa dria geri eri vurisi, azini eri ma e'yosi.

'Yeta 2:36

Onyiru 'ba Israelini 'diyi dria ma ni ndi ndi kini Mungu 'ba Yesu emini dile pati ruaa 'diri Opiru azini Kristo'i.

'Ba Rumia 'Diyi 14:9

Te e'yo 'disi Kristo eri dra ndra te eri ovu idriru dika, eri ma ovu ani Opiru 'ba drapi 'bo 'diyi pi ma drilia 'ba idriru 'diyi be.

1 'Ba Korintoa 'Diyi 1:9

Mungu emi omvepi fizu ti ecita Mvi ini Yesu Kristo Opi amaniri beri ma aliari ovu adaru.



# YESU KRISTO NI EYO LI AMADRIA WORONI 7

'Ba Rumia 'Diyi 14:10

Te mi'i, mi mi adripi ma e'yo li a'disi ya? Kani mi'i, mi mi adripini ede a'disi ya? A'disiku ama driani nga pa so oguṅa Munguni e'yo lizuri ma drilia.

2 Timoteo 4:1

Ma azita fe mi dri Mungu ma milia, azini vini Kristo Yesu ngapi 'ba draza pi ma e'yo lipi 'ba idriru 'diyi beri ma milia, e'data erini i e'dazuri pi ma e'yosi opi nyaza erini be.

Matayo 25:31, 32

Te Mvi 'bani ka eca diza erini be, malaika pie dria, eri nga di ri oguṅa erini dizaruri ma dria. Suru dria yi nga yi oku eri milia, eri nga

yi ma esele co ekile 'ba kabilo ocepirini kabilo pi ma esele cole ndri berile.

Yohana 5:22

Te Ata lini e'yo 'ba aluni ma dria ku, te eri fe e'yo liza dria Mvi dri 'bo.

'Ba Rumia 'Diyi 2:16

O'du Munguni ngazu e'yo ovupi zizaru asi 'bani ma a'ia 'diyi lizu Yesu Kristosirisi, ekile e'yo bari mani olulerile.

'Yeta 10:42

Te eri azi amani e'yo oluzu 'ba vu, e'yo eti nzezu, kini agu 'diri eri 'ba Munguni pele ovuzu 'ba idriru pi ma e'yo lizu 'ba draza 'diyi be indiri.

Yohana 10:9

Ma jotileni; 'ba azini ka fi ma vurisi, eri nga i pa ra, eri nga fi eri nga fu, eri nga iribi isu ra.

Yohana 14:6

Yesu nga 'yo tinia, Ma gerini ma'i, ma e'yo adaruni ma'i, ma idrini ma'i; 'ba aluni cani Ata vu ku, pe lu kiri ma vurisi ka.

Yohana 8:24

Ma 'yo te emi tia ani kini emi nga dra e'yo onzi emini 'diyi ma alia; te emi ka a'i ma eri'i ku, emi nga dra e'yo onzi emini 'diyi ma alia ra.

'Ba Ebraniyani 5:9

Eri ka e'yo 'diri de ofuzu kililiru 'bo, eri eca ovuzu 'ba pata 'dani

'daniri fepiriru 'ba dria eri eripi in-zitasi 'diyi dri.

'Ba Rumia 'Diyi 3:24

Te eri 'ba la 'ba baru 'yeta anzu-tiri erinirisi, eri ovu afa erini fele avasiri, Yesu Kristoni 'ba onzele-nirisi.

'Ba Ebraniyani 7:25

E'yo 'dirisi indi eri eco 'ba sipi Mungu vu ogogo erisi 'diyi opazaru teke teke, erini ovule idriru 'dani 'dani Mungu zizu yi dririsi.

'Yeta 4:12

'Ba econi yi pazaru 'ba azini ma e'yosi ku, te ru andini 'bu etia ovupi fezaru 'ba eselia, amani ama pazu aniri aluni yo.

# AMANGA ESU DIKA LU KRISTO VUSI

9

1 'Ba Korintoa 'Diyi 1:30

Te emi ovu erisi Kristo Yesu ma alia, eri ovu ndra 'bazaru ama dri ondua ibipi engapi Mungu vuriru, azini laza kililiruriru, 'baza alata-raruriru, azini vini 'ba onzezuriru.

Tito 2:14

Eri fe ndra i ngulupi amasi, eri ma onze ama e'yo onzi dria ma alia ani, azini eri ma oji ini 'ba ovu-zu suru i ma ngulupiniriru, azi on-yiru 'yezu asi driasu.

'Ba Kolosaia 'Diyi 1:12-14

Awa'difo fezu Ata ama 'bapi fudri ci awita 'ba alatararu 'diyini isuzu diza ma aliari vu. Eri opa ama okpo ininiri ma aliasi, ama ofizu suru Mvi erini lele turiniri

ma alia; onze ama Mvi erinisi e'yo onzi amani wuzu.

Te Mvi 'bani emu 'ba avizaru ndruzu pazu indi. —Luka 19:10

'Ba Galatiaa 'Diyi 4:4, 5

Te ewu ka eca fu dri 'bo, Mungu pe Mvi ini ma ti osizaru oku dri, osizaru azita ma palaa, eri ma onze 'ba ovupi azita ma palaa 'diyi ani, ama ma is'u e'yo ama 'bazu anzi eriniruri beni.

E'yo Eceza 5:9

Yi ngo ongo o'diru, 'yozu, Mi fu dri buku 'duzu, ecetani tini opizu 'diyi zizu ra, a'disiku li ndra mi ra, te ari minisi mi je 'ba Mungu dri engazu suruti dria ma eselia, ti 'yoza pie, 'ba pie, suru pie dria.

## 10 AFA AMANI EDE KRISTO NI IMA ARI DAARISIRI

'Ba Rumia 'Diyi 5:9

Dini amani ovuria lazaru 'ba baru ari erinisi 'boria, agapiri ama nga di ama pa adra Munguni ma alia erisi.

'Ba Efesoa 'Diyi 1:7

Eri ma alia ama ovu onzeza amani eri ma arisiri be, ezata amani wuzu, ekile 'yeta anzutiri erini ma lonyini ovule amborurile.

Matayo 26:28

Te 'dori eri ari mani azizani, ovupi osuzaru 'ba kakausi e'yo onzi wuzuri.

1 Petero 1:18, 19

Emini niria kini yi onzeni ndra emi adriza toko emi a'bipini imba-

-leri ma aliasi afa yi ezapi ra kani dahabuni, kani meleni 'diyisi ku, te ari aje be amboru Kristonirisi, ekile kabilomva ezata kokoru azi-ni nyebile kokoruri ma arisirile.

1 Yohana 1:7

Te ama ka aci diza ma alia, erini ovule diza ma aliarile, ama ovu ti ecizu ama eselia, Yesu Mvi erini ma arini ama oji e'yo onzisi dria.

'Ba Ebraniyani 9:14

Ka'dini Kristo i ma ngulupi fepe edetaru ezata kokoru Mungu dri Orindi 'dani 'danirisiri ma arini nga asisile emini e'yo onzi nizuri 'ba alaru, emini azi dratani kuzu azi inzitani ngazu Mungu idriruri dri aga ra ku ya?

# AZAKOMA EYO AITA SI KRISTO MA ALEA 11

'Ba Rumia 'Diyi 5:1

Amani ovuria lazaru 'ba baru amani a'ilerisi, ama ma ovu asi an-zuru be Mungu vu Opi amani Yesu Kristosi.

'Ba Galatiaa 'Diyi 5:6

A'disiku Kristo Yesu ma alia agele liza 'yeni afa ku, ovuzu agele liza kokoruri 'yeni vini afa ku indi, te a'ita azi 'yepi letasiri'i.

'Yeta 16:31

Yi 'yo eri tia, Mi a'i Opi Yesuni, mi nga mi pa ra, mi'i, ori'ba mini pie dria.

'Ba Efesoa 'Diyi 2:8, 9

A'disiku emi ovu pazaru 'yeta anzutirisi geri a'itanisi; te 'diri engani de emi vu ku, eri afa feza

Munguni feleniri'i—'yetasi ku, 'ba aluni kazu i enyazu ku.

1 Yohana 5:4

A'disiku afa dria Munguni tile 'diyi aga nyaku ra; te agaza nya-kuni agazu rari eri 'di, a'ita amani.

Yohana 6:28, 29

Yi 'yo eri tia ani, Ama di a'di 'ye, amani azi Munguni ngazu ani ya? Yesu nga e'yo omvi, 'yo yi tia, Azi Munguni 'di'i, emini 'ba erini tini epeleri a'izu.

Yohana 20:31

Te si 'diyi emini a'izu ani Yesu eri Kristo Mungu ma Mvi'i, azini emini a'iria emi ma ovu ani idri be eri ma rusi.

Zaburi 103:11, 17

Ekile 'buni ovule nyaku ma dri-  
-lia uru turile, 'dinile yiki aleru eri-  
-niri ovu amboru tu 'ba eri rupi  
'diyi vu . . . . Te yiki aleru Yehova-  
-niri ovu engazu drio 'dani 'dani  
kpere 'dani 'dani 'ba eri rupi 'diyi  
vu, azini onyi erini ovu a'bianzi  
ma anzi vile 'diyi vu.

Awa'difo Mungu Opi amani Ye-  
-su Kristo ma Ati vu, eri Ata yi-  
-ki be azini Mungu asi omiza  
driani. —2 'Ba Korintoa 'Diyi 1:3

Mika 7:18

A'dini Mungu milenini ya? e'yo  
onzi kupi ra, ecopi agapi ezata 'ba  
yilaru erini ma joloko 'diyini ma  
driasiri. Eri mbani adra ini ma ta

'dani 'dani ku a'disiku erini ovule  
ayikosi yiki ma aliarisi.

Zaburi 108:4

Yiki aleru minirini ovule ambo-  
-ru uru aga 'bu rarisi, e'yo ada  
miniri ca uru kpere 'bua.

Imvo Ongo 3:22, 23

E'yo amani dri jazu nga kuri eri  
asi anzuru Yehovani, te yiki erini  
deni yi ku. Yiki erini efu o'di o'di  
o'biti vusi, asi ada mini ovu am-  
-boru.

Tito 3:5

Eri pa ndra ama 'yeta ama ma  
ngulupini 'yele e'yo kililiruri ma  
alia 'diyisi ku, te yiki erinisi, ama  
ojizu osiza pale iririsi azini ama  
'bazu o'diru Orindi Alatararurisi.

# ADRO LE BAMA OWI OWITA ASI ALUSI IVU 13

Isaya 1:18

Ama ma emu, Yehova 'yo ra, ama nze e'yonni emi be: ka tro e'yo onzi emini ovu ekaru ti, yi nga yi oja emveru sile; ka tro yi e'da okalakokalaru ti, yi nga ovu em-veru pambale.

E'yo Eceza 22:17

Orindi pi amuruou be yi 'yo ra, Emi emu. 'Ba e'yo eripiri ma 'yo indi, Emi emu. 'Ba ovupi yi avijo-siri ma emu; 'ba lepiri ma mvu yi idriniri tokoru.

Isaya 55:1

'Ba dria yi avijoni fule 'diyi la! Emi emu yia; emi 'ba silingi kokoru 'diyi, emi emu nyaka je, emi nya! Ada, emi emu patiefi ma su

je lesu be silingi kokoru, aje kokoru indi.

Yohana 7:37

O'du omuni i dezurisi, o'du nde o'du amboni, Yesu nga pa so, nga tre o'duko urusi kini, Yi avijo ka 'ba fu ra, eri ma emu ma vu, ma mvu beni.

Marako 10:14

Yesu ka ndre ra, eri nga ovu om-basi yi be, nga 'yo yi tia kini, Emi ku anzi nyiri nyiri ma emu ma vu, emi ma oga yi si ku; te suru Mun-guniri ovu 'ba 'dini 'diyini.

Matayo 11:28

Emi emu ma vu, emi dria andepi 'diyi azini afa nzizaru be, te ma nga fe emi dri ande li.

# 14 BA WORO OVUNI ADRO MA ANZINI KU

1 Yohana 3:10

Anzi Munguni piyi e'da yi e'yo 'disi anzi 'ba asu supirini be: 'ba dria alu alu e'yo kililiru 'yepi kuri ovuni 'ba Munguni ku, 'ba i adrini lepi kuri vini 'dinile indi.

'Ba Rumia 'Diyi 8:14, 15

Te 'ba dria Orindi Mungunini yi dri celeni 'diyi yi anzi Munguni. Te emi a'ini ndra orindi emi 'bazu ati'boru uri fezu dika ku, te emi a'i ndra orindi emi 'bazu anziru, amani owuzu ani, Baba! Ata!

2 'Ba Korintoa 'Diyi 6:17, 18

E'yo 'dirisi emi efu yi eseliasi, emi co emi esele yi be re, Opi 'yo emi ma elo afa alatara kokoruri ku; te ma nga emi a'i ra, ma nga

ovu emi ma Ataru, emi nga ovu ma anzipiru azini ma ezopiru, Opi Okpo dria beri 'yo ra.

'Ba Filipia 'Diyi 2:15

Emi ma ovu ani e'yo kokoru, in-zo kokoru, anzi Munguni ezata kokoru, 'ba ambo be yi ojapi lokiriru 'diyi ma eselia; emi e'da yi ma eselia ekile talale wudrikurua.

Matayo 7:21

'Ba dria 'yopi ma tia, Opi, Opi, 'diyi ngani fi suru 'buaria ku, te 'ba e'yo ma Ata ovupi 'buarini le-leri 'yepiri'i.

Yohana 1:12

Te 'ba dria eri a'ipi 'diyi, eri fe okpo yi dri yi ojazu anzi Munguni-ru, yi'i eri ma ru a'ipi 'diyi.



## EYO ADRO NI YO EWA OKANGALIKA RI MADRIARI 15

'Ba Galatiaa 'Diyi 5:19-21

'Yeta ruani e'da yi 'di: e'yo awu-ruri pi, onzikanyaruri pi, ava ruani pi, inzita siri'ba inzizuri pi, ole pi, nguta pi, omba pi, ma'yala pi, adra pi, awata pi, esele coza pi, im-bata inzoruri pi, a'ya pi, atizu ewasiri pi, e'yo saaru 'yezuri pi, e'yo yi sipi 'diyile 'diyi pie dria. Ma e'yoni a'da emi tia oko 'di, ekile ndra mani a'dale oko 'borile, kini 'ba dria e'yo 'dinile 'diyi 'yepi 'diyi ngani suru Munguni a'i awu-rusoru aluani ku.

'Ba Rumia 'Diyi 13:13, 14

Ama ma aci kililiru ekile etusirile, amani ama okuzu ewa tia atizu

ewasi ku, ovuzu mile aci be ali 'bazu ku, ovuzu awatasi ma'yala be ku indi. Te emi ma su Opi Yesu Kristo'i, emi ma fe geri li ruani 'yezu ku.

Isaya 5:11

Drileonzi 'ba engapi o'biti drio drio, yi ma mvu afa mvuza okporu ani beni 'diyi dri; tepi kpere inisi de nga yi atini ewasi ku 'diyi dri!

E'yo O'beza 23:31, 32

Mi lu patiefi su ku de eri ekaru, erini feria erejea ma aleni okazu i ma wurasi, erini siria e'yere varia. Te vutinia eri 'ba ga urile ndo, eri 'ba ga uriohulule.

Matayo 22:37, 38

Eri nga 'yo eri tia, Mi ma le Opi Mungu mini mi asi driasi, mi orin-di driasi, ondua mini driasi. 'Dori azita amboru okori'i.

1 Yohana 5:10

'Ba Mvi Munguni a'ipiri ovu e'yo eti nzeza nderi be i ma alia. Te 'ba Mungu a'ipi kuri 'ba Mungu 'ba inzo lipiriru 'bo, erini e'yo eti Munguni nzele i Mvi ma e'yosi-niri a'ile kurisi.

... 'Ba 'ba Imbapi bari, ma nga a'di 'ye, mani idri 'dani 'daniri isuzu beni ya? Yesu nga 'yo tinia kini, Mi omve ma baru a'disi ya? 'Ba baruni yo, kiri alu Mungu'i. Mi ni azita ra, kini: Mi 'di 'ba ku,

Mi ogu ku, Mi li inzo 'ba azini ma dria ku, Mi 'du 'ba azini ma afa lo-kirisi ku, Mi inzi mi ati pi mi and-ri be. Eri nga 'yo tinia kini, 'Ba 'ba Imbapiri, ma mba e'yo 'diyi ma ta dria gbu mvasi. Yesuni eri luria, eri ma ava nga eri va, eri nga 'yo tinia kini, Afa ace nga mi dri alu indi; mi mu, afa mini fe je dria, mi awa 'ba alioru 'diyi dri, te mi nga lonyi isu 'bua; mi ma emu di ma vuti bi ndo. Te e'yo 'yoza 'dirisi eri nga i ma mile su va, eri nga mvi candi be, erini ovule afa be turisi. —Marako 10:17-22

E'yo O'beza 16:25

Geri indi ovupi onyiru 'ba ma miliari, te asizaniri geri dratani.

**'Ba Galatiaa 'Diyi 6:7**

Emi ici emi ku; 'ba econi Mungu 'bazaru aparakaru ku, afa ngoni ngori aguni rileri, 'di afa erini ngale loleri'i.

Anzi nyiri nyiri, 'ba aluni ma ici emi ku. 'Ba e'yo kililiruri 'yepiri eri 'ba kililini, erini ovule 'ba kililirurile. 'Ba e'yo onzi 'yepiri ibi enga 'ba asu supiri vu; a'disiku 'ba asu supiri 'ba ndra e'yo onzi 'ye okokeleni. —1 Yohana 3:7, 8a

**1 'Ba Korintoa 'Diyi 6:9, 10**

Kani emi nini ku kini, 'ba e'yo onzi 'yepi 'diyi ngani suru Mungu-ni a'i yi ma afaru ku ya? 'Ba ma ici emi ku; 'ba ali o'bapi 'diyi pi, 'ba wura inzile inziri inzipi 'diyi

pie, 'ba acipi saaru 'diyi pie, agupi i ojapi okule 'diyi pie, 'ba lapi agupi agyisi 'diyi pie, oguou pie, 'ba li 'bapi 'ba azi ma afasi 'diyi pie, 'ba ewani 'bele 'diyi pie, 'ba 'ba o'dapi 'diyi pie, 'ba 'ba azini ma afa pamvu ripi nyapi okposi 'diyi pie, 'ba 'diyi dria ngani suru Munguni a'i yi ma afaru ku.

**'Ba Efesoa 'Diyi 5:6**

'Ba aluni ma ici emi e'yo 'yole efi kokoru 'diyisi ku, te e'yo 'diyisi adra Mungunini emu ani anzi e'yo inzipi ku 'diyi ma dria.

Te emi ma ovu 'ba e'yo 'yepi 'diyiru, te 'ba e'yo eripi bilesi toko 'yepi ku yi ngulupi icipi inzosi 'diyiru ku. —Yakobo 1:22

'Ba Rumia 'Diyi 5:12

'Dini ekile e'yo onzini efile ndra nyakua 'ba alu ma e'yosirile, te in-di e'yo onzi ndesi dra efini, e'yo 'disi dra obi 'ba dria yini dria 'yele onzirisi.

Yakobo 1:15

'Di ma vutia, li ka mva isu i alia 'bo, eri ti ezatani; te ezata nde ka mba ra, eri osi dratani.

'Ba Rumia 'Diyi 8:6, 7

Te asisile e'yo ruani ma driari eri dratani, te asisile e'yo Orindini driari eri idri pi asi anzuru be. Te asisile e'yo ruani ma driari eri Mungu be ari'boru; erini azita Munguni inzile kurisi, a'disiku eri econi inzizaru ku.

Orindi e'yo ezapiri eri nga drani. Mvi ngani ati ma e'yo onzi ma panga 'du ku, ati ngani vini mvi ma e'yo onzi ma panga 'du ku in-di; 'ba e'yo kililiru 'yepiri ma e'yo kililiri nga ovu eri ngulupi ma dria, 'ba e'yo onzi 'yepiri ma e'yo onzini nga ovu eri ngulupi ma dria indi. —Ezekieli 18:20

Luka 15:32

Te onyiruni ama ma ovu ayikosi nyona be, te adripi mini 'diri dra ndra ra, te eri ovu idriru dika; avi ndra ra, te yi isu eri 'bo.

'Ba pa sopi okporu onyi ma alia-ri nga ca kpere idri vu, te 'ba e'yo onzi ma vuti bipiri eri 'di dra ma vuti bi'i. —E'yo O'beza 11:19

**'Ba Rumia 'Diyi 1:4**

Te ovupi ecezaru Mvi Munguni-  
-ru okpo be Orindi e'yo alatararu-  
-nirisi, erini engale 'ba draza ma  
eseliarisiri. Eri Yesu Kristo, Opi  
amaniri'i.

**Yohana 11:43, 44**

Eri ka e'yo 'diyi 'yo 'bo, eri nga  
tre o'duko urusi kini, Lazaro, mi  
efu amve 'doa! 'Ba drapi 'bori nga  
efu ra, de drini pi pa be ovu nga  
otizaru bongo 'ba sazu 'biliarisi,  
oti vini mileni kitambalasi. Yesu  
'yo yi tia, Emi ayu eri, emi ku eri  
ma mu.

**Luka 7:14, 15a**

Eri nga si ogogo, nga aro avu  
'duzuri ma rua elo; 'ba eri jipi 'diyi

yi oso pa. Eri 'yo, Karilau, ma 'yo  
mi tia, mi enga uru. Avu enga di,  
ri urulesi, eri 'ba e'yo 'yo indi.

**Yohana 10:17, 18**

E'yo 'dirisi ma Ati le ma ra, ma-  
-ni idri mani kule va, 'dini ma ma  
e'du eri dika benirisi. 'Ba aluni pa-  
-ni idri mani ma driasi ku, te ma  
'ba eri va ma drisi ceni. Ma okpo  
indi eri 'bazu va, azini ma okpo in-  
di eri e'duzu dika. Azita 'diri ma  
a'i ma Ati dri.

**E'yo Eceza 1:18**

Ma vini 'ba Idriruri'i; ma dra  
ndra ra, te mi ne, ma ovu di idriru  
kpere 'dani 'dani, azini ma ovu  
fungua drata pini Pari 'ba draza-  
-niri be 'diyi be.

Azita Amvizu 5:7-21

Mi ma ovu mungu azini be ku, kiri ma'i.

Mi ma ede mi dri wura inzile inziri ku, kani wura i sipi afa 'bua ururi berile, kani afa nyakua, kani afa yi nyaku etiari ma aliari'i ti; mi ma osi mi kumuti yi drilia ku, mi nga azi yini ku . . . .

Mi co Yehova Mungu mini ma ru toko toko ku; a'disiku Yehova ngani 'ba eri ru copi toko okori ku pirini e'yo kokoru ku.

Mi inzi o'du sabatoni, tani mbazu alaru ekile Yehova Mungu minirini azile mi tiarile. Mi ma nga

azi o'du azia, mi ma 'ye azi mini dria . . . .

Mi inzi mi ati pi mi andri be, ekile Yehova Mungu minirini azile mi tiarile . . . .

Mi 'di 'ba ku.

Mi 'ba vini ali ku.

Mi ogu afa ku.

Mi eza vini 'ba azini ma ru inzosi ku.

Mi 'ba vini li 'ba azini ma okusi ku; 'ba azini ma jo ma ava ma va mi ku, amvu erini pie, ati'bo erini agupiruri pie, ati'bo erini zanaruri pie, ti erini pie, akanya erini pie, kani afa ngoni 'ba azinini ovuzu yi be 'diyi ti.

**Yobu 34:21, 22**

Eri ma mileni geri 'bani luleniri-si, erini geri yini muzuri ondrele driarisi. Angu iniru, kani dra ma endrilendri 'ba azi onzi 'yepi 'diyini ecozu yi zizu aleniani yo.

**Yeremia 23:24**

'Ba alu eco i zizaru pari zizaru mani ecozu ani eri ndrezu kuria ra ya? Yehova 'yoni. Ma gani 'bu pi nyaku be tre ma'i ku ya? Yehova 'yoni.

**Zaburi 139:8 pi 12 be**

Ma ka tu uru 'bua, 'dale mi indi! Ma ka pari mani lazuri ede Pari 'ba drazaniria, mi ne, 'dale mi indi! . . . Adaru, ini econi afa zizaru

mi ma milia ku, te iniri dizaru ekile etule; ini pi etu be yi trotro mi ma milia.

**E'yo O'beza 15:3**

Yehova ma mileni ovu pari dri dria, onzi pi ndrezu onyi be.

**'Ba Ebraniiani 4:13**

Azini afa Munguni o'bale 'diyi ma azi aluni i e'dapi eri ma milia kuni yo, te afa dria ovu pililiru azini ecezaru 'ba e'yo amanini ovuzu eri vuri ma milia ra.

**Luka 8:17**

Afa zizaru aluni ngani ovu e'dakokoru ku, afa tani mbaleri aluni ngani ovu nikokoru, fuzu mgboru kuni ku.

## 22 PANGA DANI DANI ADRONI AI PI KURI VERELERI

Matayo 13:41, 42

Mvi 'bani eri nga malaika erini ma ti epe, yi nga afa dria 'bani abazu ani 'diyi pi oku suru eriniri-asi, 'ba azi onzi 'yepi 'diyi be, yi nga yi o'be aci droza ma alia; 'daa awu pi sikala nyaza be nga ovuni.

Zaburi 9:17

'Ba onzi 'diyi nga mvi Pari 'ba drazar'ria ra, adaru suru ndu ndu dria e'yo Munguni avipi 'diyi.

2 Petero 3:7

Te 'bu curu'dori pi nyaku be, yi ovu ta mbazaru aci tezu e'yo 'yoza ndesi, kpere cazu o'du Munguni e'yo lizu azini 'ba Mungu rupi ku 'diyi ma dri jazuria.

2 'Ba Tesalonikia 'Diyi 1:9

Eri nga panga onzi ofe yi dri, yi dri jazu 'dani 'dani Opi ma miliari-si, yi ma esele cozu diza okpo erinirini be ziri.

Matayo 18:8

Mi dri, kani mi pa, ka fe mi aba aba, mi li eri va, mi 'be mi ageiari-si ziri; eri onyiru mi dri fizu idria dri utrulu be, kani pa duluru beri, aga yini mi 'bezu aci inyukokoru ma alia dri iri be, kani pa iri beri ra.

Matayo 25:46

'Ba 'diyi nga mu fi panga onzi 'dani 'daniria, te 'ba kililiru 'diyi nga mu fi idri 'dani daniria.



A'disiku eri pe o'du alu erini ngazu 'ba wudrikuru 'diyi ma e'yo lizu onyi alia, 'ba nde erini pele azi ndesirisi. Eri ece e'yo nde ma ada 'ba dria dri, erini 'ba nderi engale dra ma eseliarisi. —'Yeta 17:31

**2 Petero 2:9**

Ka'dini Opi ni 'ba Mungu inzipi 'diyi opazu obeta ma alia, ni vini 'ba e'yo onzi 'yepi 'diyi ma ta mbazu e'yo be yi dria, cazu kpere o'du e'yo lizuria.

**1 Yohana 4:17**

Leta zo ama alia tre e'yo 'disi, ama ma ovu ani asi uri kokoruri be o'du e'yo lizurisi; a'disiku ekile erini ovulerile, ama'i ama ovu alu indi 'dinile nyaku 'diria.

**'Ba Ebraniani 9:27**

Azini ekile erini ovule 'bazaru 'ba dri drazu pale alu, vutinia fizu e'yo liza ma aliarile.

**E'yo Eceza 20:12b**

Yi nga 'ba odraza 'diyi ma e'yo li e'yo yini ovupi sizaru buku 'diyi ma aliarile, 'yeta yini vusi.

**2 'Ba Korintoa 'Diyi 5:10**

A'disiku ama dria ma ece ama oguna Kristoni e'yo lizuri ma dria, 'dini 'ba dria alu alu ma isu e'yo ini 'yele ndra i ruasi 'diyi, ... kani onyiru kani onzi.

**'Ba Rumia 'Diyi 14:12**

'Dini ama dria alu aluni nga e'yo amani e'da Mungu ma drilia.

'Ba Rumia 'Diyi 9:16

'Dini e'yo 'diri ovuni 'bani lele-  
-nirisi ku, kani 'bani nzule ongusi-  
-nirisi ku, te Munguni yiki 'baleni-  
-risi.

1 Petero 5:5b

... Munguni 'ba asi afu be 'diyi  
ma dri aru, te eri 'yeta anzutiri fe  
'ba asi afu kokoru 'diyi dri.

2 'Ba Korintoa 'Diyi 8:9

Te emi ni 'yeta anzutiri Opi  
amani Yesu Kristoniri, erini ovu-  
-ria afa e'iruri ti, e'yo eminisi eri  
eca ndra alioru, 'dini alio erinisi  
emi ma eca afa e'ipiru beni.

'Ba Rumia 'Diyi 5:15

Te afa Munguni fele avasiri  
ovuni ekile ezata nderile ku. Te

dra ka 'ba bi kakau ezata 'ba alu-  
-nisi, agapi turi 'yeta anzutiri  
Munguni azini afa erini fele 'yeta  
anzutiri 'ba alu Yesu Kristonisiri  
aga tu 'ba kakau vu.

'Ba Rumia 'Diyi 5:20b, 21

... te pari e'yo onzini ezuzuria  
'yeta anzutiri ezu di aga tu, 'dini  
ekile be ndra e'yo onzini ovule opi-  
-ru 'ba dri dra fezurile, 'dini vini  
indi 'yeta anzutiri ma ovu opiru  
'ba lazuru baru, idri 'dani 'dani fezu  
Yesu Kristo Opi amanirisi.

Te 'ba ti opele 'diyi nze engata  
Opi Yesuni 'ba draza ma eseliari  
ma e'yo eti okposi tu, azini asi  
ndriza amboru ovu yi ma dria  
dria. —'Yeta 4:33

'Yeta 17:30

Te Mungu asini ndra ewu 'bani e'yo nizu kuri ma e'yosi ku, te curu'do eri azi 'ba dria dri pari dri dria asi ojazu.

Luka 13:3

Ma 'yo emi tia, 'Dini ku; te emi ka emi asi oja ku, emi dria nga dri ja 'dini.

Matayo 3:2

Emi oja emi asi; suru 'buari eca ogogo 'bo.

'Yeta 2:38 pi 3:19 be

Petero nga e'yo omvi yi tia kini, Emi oja emi asi, emi bi baputizi emi alu alu ru Yesu Kristonisi, e'yo onzi emini wuzu; emi nga di feta Orindi Alatararuni a'i ani.

... E'yo 'disi emi ma oja emi asi ovuzu 'ba nduru, 'dini emi nga oji-ta isu e'yo onzi eminisi, azini ewu emi asi omvizu engapi Opi ma dri-liari ma nga eca beni.

Ezekieli 18:31a

Emi o'be ezata emini, emini ezale 'diyi dria emi vusi ziri, emi ede emi asi o'diru orindi o'diru be.

E'yo O'beza 28:13

'Ba i ma ezata zipi ciri ngani dri-leba isu ku, te 'ba i ezata e'dapi kupi rari nga asi ndriza isu ra.

2 'Ba Korintoa 'Diyi 7:10

'Dini candi Munguni feleniri 'ba asi oja pata 'bani ani yi asi ojazu vile dika kuri vu; te candi nyakuni feleniri eri dra fe.

Matayo 6:14

Emi ka 'ba ma ezata ku ra, Ata emini 'buari nga ezata emini ku indi.

Marako 2:5

Yesuni a'ita yini ndreria, nga 'yo 'ba acozaruri ma tia kini, Mva, e'yo onzi mini ovu wuzaru.

Ezekieli 18:21

Te 'ba e'yo onzi 'yepiri ka i oja ra, ka e'yo onzi erini 'yeleri ku dria ra, ka e'yo mani azile 'diyi ma ta mba dria, ka e'yo azitani leleri azini kililiruri 'ye ra, eri nga ovu idri-ru ada ada; eri ngani dra ku.

Isaya 55:7

'Ba azi onzi 'yepiri ma ku geri ini, azini 'ba e'yo onzi beri ma ku

egata ini onziri; eri ma mvi ani Ye-hova vu, eri nga di ovu eri vu yikisi, eri ma mvi Mungu amani vu, a'disiku eri nga di eri ma e'yo onzi wu dria dria.

'Yeta 13:38b pi 5:31 be

... ama olu emi tia kini e'yo onzi ovu wuzaru 'ba nde 'dori ma e'yosi . . . . Mungu 'ba eri uru i dri ndiria ovuzu Opiru 'Ba 'ba Papiri-ru indi, eri ma fe asi ojaza 'ba Israelini 'diyi dri, e'yo onzi yini wuzu indi.

E'yo Eceza 3:20

Mi ne, ma pa so jotile kpozu; 'ba azini ka o'duko mani eri, ka jotile zi, ma nga fi eri vu, ama nga nya-ka nya eri be, azini eri'i ma be.

**Tito 2:11, 12**

Te 'yeta anzutiri Munguni e'da i 'bo, pata ejizu 'ba dria dri, ama imbazu ama ma ga adriza onzi amani ani Mungu inzizu kuri pi, li nyakuniri be, ama ma ovu wudri-kuru curu'dori ma alia asi e'yere-si, e'yo kililiruri pie, adriza amani ani Mungu inzizuri pie.

**'Ba Kolosaia 'Diyi 3:2**

Emi ma dro asisile emini e'yo ovupi uruleru 'diyi ma dria, e'yo ovupi nyakua 'diyi ma dria ku.

Emi ma le nyaku pi afa ovupi nyaku ma alia 'diyi be ku. Te 'ba azini ka nyaku le ra, leta Atani eri alia yo. A'disiku afa dria nyaku ma alia 'diyi, li ruani pi, li mileni

pie, afu 'bani yi ipizu idri 'dorisiri pie, yi ovuni afa Atani ku, te afa nyakuni. —1 Yohana 2:15, 16

**'Ba Efesoa 'Diyi 5:11**

Emi ma eci emi ti 'yeta efi 'yaza kokoru inini 'diyi be ku, te bani emi ma ega yi ma dria ega.

**Yakobo 4:4**

Emi oku awuouru 'diyi, emi nini kini agyi 'bazu nyaku beri eri 'ba 'ba ovuzu ari'baru Mungu be ku ya? Ka'dini 'ba azini ka le ovu agyi nyakuniru, agu nderi 'ba i ovuzu ari'ba Munguniru.

Emi oji emi; emi 'ba emi alaru; emi nze e'yo emini 'yele 'diyi ma miliasi amve; emi ku e'yo onzi 'yezu ja. —Isaya 1:16

Ezekieli 36:26

Ma nga asi o'diru fe emi dri, ma nga orindi o'diru 'ba emi ma alia; ma nga asi oniru nze emi rua aliasi ra, ma nga asi rua kalanyaniri fe emi dri.

1 Yohana 2:29 pi 5:18 be

Emi ka ni ra eri kililiru, emi ni alu indi 'ba dria e'yo kililiru 'yepi 'diyi ovu tizaru erisi. . . Ama ni ra 'ba dria Munguni tileniri ovuni e'yo onzi 'yeria ku, te 'ba Mungu-ni tileri adri eri ma ta mbani, azini 'ba onziri eloni ani eri ma rua ku.

2 'Ba Korintoa 'Diyi 5:17

E'yo 'dirisi 'ba ka ovu Kristo alia eri ovu 'bazaru o'diru; e'yo

drio 'diyi aga 'bo, mi lu, 'ba yi o'diru 'bo.

Yohana 3:3

Yesu nga e'yo omvi, 'yo eri tia, Ma 'yo mi tia ndi ndi, 'ba ka ovu osizaru o'diru ku, econi erini suru Munguni ndrezaru ku.

1 'Ba Korintoa 'Diyi 6:11b

Te oji emi 'bo, 'ba emi alatararu ra, la emi 'ba kililiru Opi Yesu Kristo ma rusi, Mungu amaniri ma Orindi ma alia indi.

1 Petero 1:23

Emi ovu osizaru o'diru 'bo, ori ecopi mazarurisi ku te ori ecopi mazaru kurisi, 'di e'yo Munguni ovupi idriru, adripi 'dani 'daniri'i.

'Ba Efesoa 'Diyi 2:1 pi 6 be  
Te emi odra ndra ra e'yo onzi pi  
ma alia ezata emini be. . . Eri  
enga ama eri be tualu, fezu amani  
rizu eri be tualu angu 'buaria,  
Kristo Yesu ma alia.

1 Petero 2:24

Eri'i eri ma ngulupi 'du e'yo on-  
zi amani rua ini ma alia pati ruaa,  
amani ani drazu e'yo onzi vu, ama  
ma ovu idriru e'yo kililiru vu beni;  
te cota erinisi emi ovu atizaru.

Ka'dini emi ka ovu engazaru 'ba  
draza ma eselia tualu Kristo be  
'bo, emi ma nda e'yo ovupi urule-  
ru, pari Kristoni ovuzu erini rizu  
Mungu ma dri ndiaria 'diyi. Emi  
ma dro asisile emini e'yo ovu-

-pi uruleru 'diyi ma dria, e'yo ovu-  
-pi nyakua 'diyi ma dria ku. Emi  
odra 'bo, te idri emini ovu zizaru  
Kristo be tualu Mungu ma alia  
'bo. —'Ba Kolosaia 'Diyi 3:1-3

'Ba Galatiaa 'Diyi 5:24, 25

'Ba Kristo Yesuni 'diyi di e'yo  
ruani pati alaza ma ruaa 'bo, tualu  
rua nde ma ava onziri pi, lini pie  
dria. Ama ka ovu idriru Orindisi,  
ama ma aci vini Orindisi indi.

Aluani yo! Ama'i ndra drapi  
e'yo onzi vusi 'bo 'diyi, ama eco  
adrizaru eri ma alia dika ngoni  
ngoni ya? . . . 'Dinile indi, e'yo on-  
-zi vusini emi la emi 'ba avuru, te  
Mungu vu ovuzu idriru Kristo  
Yesusi. —'Ba Rumia 'Diyi 6:2, 11

'Ba afa ripi i ma ruasiri nga ruasi dri jaza lo'i; te 'ba afa ripi Orindisiri nga Orindisi idri 'dani 'dani-ri lo'i. —'Ba Galatiaa 'Diyi 6:8

Yohana 3:14, 15

Ekile Musani uri 'dule uru roko driarile, yi ma nga Mvi 'bani 'du uru 'dinile indi, 'dini 'ba dria alu alu eri a'ipiri ma ovu idri 'dani 'dani be ani.

Yohana 17:3

Idri 'dani 'daniri eri 'di'i, yi ma ni mi Mungu alu a'dule adaruri'i, azini 'ba mini tini epeleri Yesu Kristo'i.

Yohana 3:36

'Ba Mvi a'ipiri ovu idri 'dani 'dani be; te 'ba Mvini gapi siri

ngani idri ndre ku, te adra Mungu-ni ovu eri ruaa 'dani.

1 Yohana 5:11

E'yo eti nzeza nderi eri 'di, kini, Mungu fe ama dri idri 'dani 'dani-ri, azini idri 'diri ovu Mvi ini ma alia.

'Ba Rumia 'Diyi 6:23

Te oya e'yo onzini eri drani, te afa Munguni fele avasiri eri idri 'dani 'dani Kristo Yesu Opi amani ma alia.

Yohana 5:24

Ma 'yo emi tia ndi ndi, 'ba e'yo mani eripi, 'ba ma ti epepiri a'ipi indiri, ovu idri 'dani 'dani be, eri fini e'yo liza ma alia ku, te eri aga dra ma aliasi fi idri ma alia 'bo.



# AZAKOMA BANI NGA ESU ECEKOKO RURI 31

'Ba Rumia 'Diyi 8:16

Orindi ma ngulupi eri e'yo eti nze orindi amani be kini ama ovu anzi Munguni.

1 Yohana 5:12, 13

'Ba ovupi Mvi beri ovu idri nderi be ra; 'ba ovupi Mvi Munguni be kuri ovuni idri nderi be ku. Ma si e'yo 'diyi emi dri, emi 'ba Mvi Munguni ma ru a'ipi 'diyi, emi ma ni ani emi ovu idri 'dani 'daniri be.

Yohana 14:21

'Ba ovupi azita mani 'diyi be, yi ma ta mbapiri, eri 'ba ma lepiri'i; 'ba ma lepiri, ma Atini nga eri le ra, ma vini nga eri le indi, ma nga ma ngulupi ece eri dri.

Isaya 32:17

Azi onyiniri nga ovu asi anzuru-ri'i, azini efi kaza onyini 'yale 'ba ma aliari nga ovu asi e'yere pi 'dani 'dani asi teza be.

'Ba Galatiaa 'Diyi 4:6

Te emini ovule anzinirisi, Mungu pe Orindi i ma Mviniri ma ti ama asia, wuzu kini, Aba, efini Ata'i.

1 Yohana 5:12

'Ba ovupi Mvi beri ovu idri nderi be ra; 'ba ovupi Mvi Munguni be kuri ovuni idri nderi be ku.

1 Yohana 4:13

Ama ni ra ama ovu eri alia, azini eri ovu ama alia e'yo 'disi, erini Orindi ini fele ama dri 'borisi.

Yohana 17:13

Te curu'do ma mu mi vu 'di; ma 'yo e'yo 'diyi nyakua, 'dini ayiko mani ma ga ani yi asia tre beni.

Yohana 16:22b

Te ma nga emi ne dika, emi asini nga ovu ayikosi, te 'ba aluni ngani ayiko emini pa emi vusi ku.

'Ba Rumia 'Diyi 14:17

Te suru Munguni ovuni afa nyaza nyazu kani afa mvuza mvuzu, 'dini ku, te eri ovu e'yo onyini, asi anzuru pie, ayiko pie, Orindi Alatararu ma alia.

Isaya 12:3

E'yo 'disi emi nga yi eko ayikosi yi a'di pataniria.

'Ba Galatiaa 'Diyi 2:20

Yi di ma pati ruaa Kristo be 'bo; ma ovuni di idriru curu'do ma'iku, te Kristo ovu idriru ma aliani; te e'yo mani curu'do ovuzu idriru ruasiri, ma ovu idriru a'ita mani Mvi Munguni ma lepi avasi, i ma ngulupi fepi ma pariari a'izurisi.

Yohana 15:11

Ma 'yo e'yo 'diyi emi tia 'bo, 'dini ayiko mani ma ovu emi alia ani, ayiko emini ma ga tre indi.

Zaburi 16:11

Mi nga ma dri geri idriniri ece'i; pari mini ovuzuria ayiko ga tre, mi dri ndiria nyona indi 'dani 'dani.

# EYO ADRO NI LE RI EDE ZO ERI AZAKOMA RU 33

1 Samueli 12:15

Te emi ka nga o'duko Yehovani eri ku, te emi ka nga mbu azita Yehovaniri vusi amve, ka'dini dri Yehovani nga a'di 'di emi be, ekile ndra emi atapi berile.

'Ba Rumia 'Diyi 6:16

Emi nini ku ya, emi ka emi ma ngulupi ma rua fe ati'baru 'ba azini ma ti erizu, emi ovu 'ba nde emini tini erileri ma ati'baru; kani e'yo onzini, emini drata isu-zu, kani e'yo erizu, emi lazū baru.

2 'Ba Tesalonikia 'Diyi 1:7-9

Te emi ovupi ecandizaru 'diyi dri ava liza fezu ama be tualu, o'du Opi Yesuni i ecezu ibizu

engazu 'buarisirisi; eri nga i ece malaika okpo inirini 'diyi be aci andre ma alia, arioti ofezu 'ba Mungu nipi ku 'diyi ma ruaa, 'ba e'yo baru Opi amani Yesuni inzipi ku 'diyi be. Eri nga panga onzi ofeyi dri, yi dri jazū 'dani 'dani Opi ma miliarisi, yi ma esele cozu diza okpo erinirini be ziri.

Azita Amvizu 11:26-28a

Mi ne, ma asi ndriza pi 'ba emi drilia andru triza be: asi ndrizani emi ka nga azita Yehova Mungu eminirini, mani azile emi tia andru 'diyi eri ra, te trizani emi ka nga azita Yehova Mungu eminirini eri ku.

## 34 ONZI BANI EDE KRISTO MARUARI OGAZO ERI AZAKOMA RU

Matayo 10:32, 33

'Ba dria ma e'dapi 'ba ma miliari, ma nga vini eri e'da ma Ati ovupi 'buari ma milia ra; te 'ba dria alu alu ma gapi 'ba ma milia siri, ma nga vini eri ga ma Ati ovupi 'buari ma milia si.

1 Yohana 4:2

Emi ni Orindi Munguniri e'yo 'disi: orindi dria alu alu e'yo e'dapi kini Yesu Kristo emu rua 'bani be rari enga Mungu vuni.

'Ba Rumia 'Diyi 10:9, 10

Kini mi ka Yesuni e'da Opi'i mi tisi, azini mi ka a'i mi asia indi kini Mungu enga eri 'ba draza eselia 'bo, mi nga mi pa ra. Te asisi

'ba yi a'i ra e'yo 'ba lazū baruri isusu, te tisi 'ba' yi e'yo e'da pata isuzu.

Azini andre dria ma e'da Yesu Kristoni Opi'i, diza fezu Mungu Ata dri ani. —'Ba Filipia 'Diyi 2:11

1 Yohana 2:23

'Ba dria alu alu Mvini gapi siri ovuni Ata be ku. 'Ba Mvini e'dapiri ovu Ata be indi.

Luka 9:26

Te 'ba ka ovu drinzasi masi azini e'yo mani 'yole 'diyisi, Mvi 'bani eri nga ovu drinzasi 'ba nde 'dirisi o'du erini emuzu diza eri ma ngulupi pini, Ata erini pie, malai-ka alatararu pieri berisi.

1 Petero 5:8

Emi ma ovu asisile e'yere be, emi ma ovu mile be. Ari'bo emini 'ba asu supiri eri aci kamile, awu be 'ba ndazu nyazu.

'Yeta 26:18

Ma pe mi ma ti yi ma mile zizu, 'dini yi ma enga ini aliasi ma oja yi diza vu, azini engazu okpo Satani-ni ma alia cazu Mungu vu, yi ma isu ani e'yo onzi wuza, azini awuafa ma nyaza 'ba ovupi alatararu yini ma a'ilerisi 'diyi ma eselia.

Matayo 4:1 pi 10, 11 be

Etu 'dasi Orindi nga Yesuni engaga ji roko dria obezu Satani dri. ... Yesu nga di 'yo eri tia, Mi da

mi 'dale, Satani! te e'yo si i 'bo, kini, Mi ma inzi Opi Mungu mini, mi ma nga azi eri dri a'dule. Satanini nga di eri ku ra; te mi ndre, malaika nga eca ayua ayuzu eri dri.

2 'Ba Tesalonikia 'Diyi 2:9

Agu nderi ma emuta ovu ekile Satanini azi ngalerile, 'yeta okporu pisi dria eceta pie, tali inzoru pie dria.

'Ba Efesoa 'Diyi 6:10, 11

Te e'yo acepiri 'di, emi ma ovu okporu Opi ma alia, okpo erini amboru turisi. Emi ma su afa ombani Munguni 'diyi dria, emini ecozu ani pa sozu lokiri Satanini ogazu beni.

'Ba Ebraniyani 2:14

Anzi ma rua ari berini ovule alu-risi, eri'i indi eri 'du afa 'diyi tro tro, 'dini dratasi eri ma oja 'ba ovupi okpo dratani beri ovuzu tokoru, 'di 'ba asu supiri'i.

'Ba e'yo onzi 'yepiri ibi enga 'ba asu supiri vu; a'disiku 'ba asu supiri 'ba ndra e'yo onzi 'ye okoke-leni. Mvi Munguni e'da ndra i e'yo 'disi, eri ma ja 'yeta 'ba asu supirini ma dri ra. —1 Yohana 3:8

A'dini ama esele co ale Kristoni-ri beni ya? Kani candini ya? Kani ocokoni ya? Kani inzatani ya? Kani likini ya? Kani ovuzu pililiruri ya? Kani ovuzu ogogo dra ma siari ya? Kani omba 'ba olizu

seisiri ya? Yo, te adaru e'yo 'diyi ma aliasi dria ama aga ada eri'i ama lepirisi. —Rumia 8:35, 37

Awa'dini emi ma ovu inzitasi Mungu ma palaa; emi ma oga 'ba asu supiri, eri nga apa emi vurisi ani. Emi ma esi emi ogogo Mungu vu, Munguni nga ani i esi emi vu ogogo. —Yakobo 4:7, 8a

2 'Ba Tesalonikia 'Diyi 2:8, 9

Vutinia agu e'yo ezapi onziri nga i e'da ndo, eri'i Opi Yesuni ngale fule ava efupi i ma tiliarisi, eri dri jazu e'data ini erini emuria-risiri. Agu nderi ma emuta ovu ekile Satanini azi ngalerile, 'yeta okporu pisi dria eceta pie, tali inzoru pie dria.

# LETA, OBETA ECOZO EYO OPI DRI MA VUTI OBIZO 37

1 'Ba Korintoa 'Diyi 13:1

Ma ka e'yo 'yo andre 'banisi, kani malaikanisi ra ti, te ka ovu leta avasiri be ku, ma eca ovuzu mola wupi wurile, kani emve cole corile.

'Ba Galatiaa 'Diyi 5:22, 23a

Te efi Orindini 'yaleri eri leta avasiri pi, ayiko pi, asi anzuru pi, asi teza e'yereri pi, asi ndriza pi, onyi pi, a'ita pi, asi e'yereri pi, asi teza e'yo ruani gazuri pie.

Yohana 21:16

Eri 'yo eri tia dika pale iririsi, Simoni, Yohana mvi la, mi le ma avasi ra ya? Eri 'yo eri tia, E, Opi; mi ni ra ma le mi ra. Eri 'yo eri tia, Mi oce kabilo mani.

Yohana 14:15

Emi ka ma le ra, emi nga azita mani 'diyi ma ta mba ra.

1 Yohana 4:20

'Ba azini ka 'yo ra, Ma le Mungu, te eri ngu i adripini onzi, eri 'ba inzo lipiri; 'ba i adripi erini ndrele rari lepi kuri econi Mungu erini ndrele kuri lezaru ku.

Yohana 13:35

'Ba dria nga ni ani emi 'ba mani imbale 'diyiru, emini ovule leta be emi eselia 'dinirisi.

1 Yohana 3:14

Ama ni ra ama efu dra ma aliari-si fizu idri ma alia 'bo, amani ama adripiyi lele avasirisi. 'Ba lepi kuri ovu dra ma alia 'dani.

'Yeta 10:39-41

Ama ovu 'ba e'yo dria erini 'yele angu Yahudini ma alia azini Yerusalemua 'diyi ma eti nzepi 'diyiru. Yi fu eri yini eri diria pati ruaa; te Mungu engu eri dika o'du narisi, azini e'da eri indi; 'ba dria milia ku, te ama 'ba Munguni opele ovuzu 'ba e'yo eti nzepi 'diyiru 'diyi ma milia, ama'i 'ba nyapi mvupi tualu eri be erini engaria 'ba draza ma eselia 'boria 'diyi.

Yohana 20:26-28

O'du aro ma vutia, 'ba erini im-bale 'diyi nga yi oku jo alia dika, Tomani de yi be indi. Yesu emu de eci jotile ci, eri so pa yi eselia,

kini, Asi anzuru ma ovu emi vu. Eri nga di 'yo Toma tia, Mi eju mi dridrile 'doa, mi ndre ma dri; mi eju mi dri, mi su eri ma ejea; mi ma ovu a'ita kokoru ku, te a'ita be. Toma nga e'yo omvi 'yo tinia, Opi mani, Mungu mani indi!

Marako 16:9

Eri ka engu 'bo, o'du alu sabatonirisi o'biti drio drio, eri nga i rua ece oko Mariamu Magadalenidri, ndra erini orindi onzi odrozu eri ma alia aziriri'i.

'Ba Rumia 'Diyi 4:25

Fe ndra eri drazu e'yo onzi amanisi, te engu eri dika ama lazU 'ba baruni.



Yohana 5:25 pi 28, 29 be

Ma 'yo emi tia ndi ndi, etuni emu emu, eca di curu'do 'bo, eri etu 'ba draza 'diyini ngazu Mungu Mvi ma o'duko erizuri'i, te 'ba eripi 'diyi nga ovu idri be. . . . Emi asi ma osu e'yo 'dirisi ku; te etuni emu ra, etu ndesi 'ba dria ovupi nyadria 'diyi nga o'duko erini eri ra, yi di nga efu ra, 'ba azi onyiru 'yepi 'diyi nga fi engata idriniria, te 'ba azi dri fupi kuri 'yepi 'diyi nga fi engata e'yo lizaniria.

'Ba Rumia 'Diyi 6:3-5

Kani emi nini ama'i ndra baputizi bipi fizu Kristo Yesu ma alia 'diyi, ama bi baputizi fizu dra-ta erini ma alia ku ya? Sa ama tu-

-alu eri be baputizi ndesi fizu drata alia, 'dini ekile ndra Kristo-ni engale 'ba draza eselia diza Atanisirile, 'dini vini ama'i indi, eco amani acizaru idri o'diru ma alia. Te ama ka ama emu tualu eri be eceta drata eriniri ecezuri ma alia, ama nga ama emu tualu eri be engata erini ma alia indi.

'Ba Rumia 'Diyi 8:10, 11

Te Kristo ka ovu emi alia, . . . te orindi ovu idriru e'yo onyinishi. Te Mungu Yesuni engapi 'ba draza ma eseliari ma Orindi ka adri emi alia, eri'i Kristo Yesuni engapi 'ba draza ma eseliari nga idri fe rua emini ecopi drazaru 'diyi dri indi, Orindi erini ovupi emi aliarisi.

Luka 1:74, 75

Kini eri pa ama juru amani dri ama ma nga azi erini uri kokoru beni, o'du amani ovuzuria dria, e'yo alatararuri pisi eri ma milia e'yo kililiruri be.

2 'Ba Korintoa 'Diyi 7:1

Amani ovule aziza 'diyi berisi, 'ba mani lele 'diyi, ama ma oji ama ngulupi ondi rua pini orindi berisi dria, e'yo alatararu 'yezu dria fu dri ci ruta Mungu ruzuri ma alia.

Matayo 3:11

Ma'ini, ma baputizi fe emi dri yisi asi ojazu, te 'ba emupi ma vutia ovupi okpo be ma agapi ra, mani dri fuzu eri ma jijima 'duzu

kuri, eri'i eri nga baputizi fe emi dri Orindi Alatararu pisi aci be.

1 Petero 1:2a

Yi 'ba opezaru Mungu Atani nile drio, Orindini 'bale alatararu, yini e'yo erizu, Yesu Kristoni i ma ari oyazu ani yi ma dria 'diyi.

2 Timoteo 2:21

'Ba azini ka i ngulupi 'ba alaru e'yo diyi kuzu, eri nga ovu imvu azi inzitarurini, 'bazaru alatararu, dri fupi onyiru opi ma azisi, ovupi ngonde azi onyiru 'diyisi driari.

1 Petero 1:15

Te ekile 'ba emi omvepirini ovu-le alatararurile, emi ma ovu alatararu indi adriza emini ma alia dria.

'Ba Ebraniyani 13:12

E'yo 'dirisi Yesu indi ovu ecan-dizaru aku tilia amve, eri ma 'ba ani 'ba alatararu i ma ngulupi ma arisi beni.

'Ba Efesoa 'Diyi 1:4 pi 4:24 be

Eri ope ama eri ma alia de nga eri 'bani nyaku ma eti ku, ama ma ovu ani alatararu azini e'yo kokoru eri ma milia letasi. Emi ma su agu o'diru Munguni 'bale i ma wurasi e'yo kililiruri pisi alatara e'yo adaniri beri.

Isaya 35:8

Te gboko amboru nga ovu 'dale, eri geri 'bani ngale runi 'dale Geri alataniri; 'ba ondiru 'diyi ngani aga aleniasi ku, te eri nga ovu 'ba

'dayi dri; 'ba acipi geria 'diyi, ka tro ovu ondua kokoru ti, ngani aba alenia ku.

1 Yohana 1:9

Ama ka e'yo onzi amani e'da, eri ovu adaru azini kililiru e'yo onzi amani wuzu, ama ojizu e'yo kililiru kurisi dria.

2 Petero 3:11

Afa 'diyi dria ka nga ovu dri jazaru 'dinile, emi ma ovu di ani 'ba ngoniru ka ya? Emi ma ovu adriza alatararu be Mungu inzizu.

'Ba Ebraniyani 12:14

Emi ndruru ovuzu asi anzuru be 'ba dria vu; azini ovuzu asi alatararu be, te 'ba aluni ovupi 'dinile kuri econi Opi ndrezaru ku.

Luka 11:13

Ka'dini emi 'ba onziru 'diyi ka ni afa onyiru fezu emi anzipi dri ra, Ata emini 'buari ngani Orindi Alatararu fe 'ba eri zipi 'diyi dri aga ra ku ya?

'Yeta 4:31

Yi ka zi 'bo, pari yini yi okuzu tualuri ovu oyazaru; yi ga Orindi Alatararusi tre, yi 'yo e'yo Munguni uri kokoru.

'Ba Rumia 'Diyi 8:9

Te Orindi Munguni ka ovu emi alia, emi ovuni e'yo ruani ma vuti bizu ku te e'yo Orindini. Te 'ba azini ka ovu Orindi Kristoni be ku, 'ba nde ovuni 'ba erini ku.

Ezekieli 36:27

Ma nga orindi mani 'ba emi alia, ma nga fe emi ma aci azita mani ma alia, emi nga ani e'yo liza mani ma ta mba yi 'yezu indi.

'Yeta 1:8a

Te emi nga okpo isu Orindi Alatararu ka eca emi dria ra, emi nga e'yo mani ma eti nze.

'Yeta 11:24a

Erini ovule 'ba onyi be, gazaru Orindi Alatararusi azini a'itasi trerisi.

'Yeta 13:52

Ba Yesu vuti bipi 'diyi yi ga ayikosi tre, Orindi Alatararusi indi.

Zaburi 34:18

Yehovani 'ba asi nyozaru be 'diyi vu inyia, eri adri 'ba ovupi candisi asi ojapi ani ra 'diyi opa ra.

Isaya 66:2

A'disiku ma dri 'ba afa 'diyi driani, yi indi ani, Yehova 'yo ra. Te ma nga agu 'diri lu, 'ba ovupi e'yere asi ojaza afu kokoru beri, 'ba ovupi rua yaza be e'yo manisiri'i.

1 Petero 4:12, 13

'Ba mani lele 'diyi, emi ma osu o'bita ecapi aciru emi eselia emi o'bizurisi ku, ekile e'yo azini ndu 'ye i emi vuni. Te emi ma ovu ayi-kosi emini ti ecile Kristo be candi

erini ma aliarisi, ka'dinile indi diza erini ka nga i e'da ra emi ma ovu ani ayiko amboru agapi turi be.

Marako 9:23

Yesu nga 'yo tinia kini, Mi ka eco ra, 'dini! E'yo dria eco 'ba a'ipiri dri ra.

E'yo Eceza 21:4

Eri nga mindre ini yi ma miliasi dria, dra ngani ovu dika ku, awu wuza pi lulu gaza pie, rua suza pie, ngani ovu dika ku; e'yo oko 'diyi aga 'bo.

Zaburi 37:3

Mi ma 'ba mi asi Yehovani a'izu, mi ma 'ye e'yo onyiru; mi nga ani adri nyakua e'yo 'yaasi.

'Ba Ebraniani 2:18

'Dini erini ndra candi isule obe-tasi 'borisi, eri eco 'ba ovupi obezaru 'diyi ma aza kozaru ra.

'Ba Rumia 'Diyi 16:20a

Te Mungu asi anzuruniri nga Satani tu va emi pa agelia mbele-ru. 'Yeta anzutiri Opi amani Yesu Kristoni ma ovu emi be.

Zaburi 34:19

'Ba kililiruri ma inzata yi kara-karau; te Yehovani eri ari inzata dria 'diyi ma aliasini.

Isaya 43:2

Mi ka nga aga yi ma aliasi ma nga ovu mi be; mi ka zo yi raza ma

alesi yi ngani mi dri a'bu ku; mi ka aci aci ma alesu mi ngani ve ku, aci ngani ti ko mi ruua ku indi.

'Ba Rumia 'Diyi 8:28

Te ama ni ra Mungu eri eci e'yo dria tualu onyiru 'ba eri lepi 'diyi dri, 'ba ndra erini omvele ekile erini opelerile 'diyi.

1 'Ba Korintoa 'Diyi 10:13

Obeta azini isuni nga emi aluni ku, pe lu adripi 'ba dria obepiri'i. Te Munguni adaru, eri ngani ku obeta emi okpo agapi rarini emi obezu ku, te obeta nde be tualu eri nga geri emini fuzuri ede, eco emi-ni eri agazaru asi tezasi ani.

**E'yo Eceza 3:12**

Ma nga 'ba agapiri 'ba ovuzu pati idiaferu hekalu Mungu manirini ma alia; eri ngani fu 'daarisi dika ku, te ma nga Mungu maniri ma ru si eri ma dria, azini aku Mungu manirini ma ru, 'di Yerusalemu o'diru engapi 'bua Mungu maniri vu esipi vari'i, ma nga vini ru ma vile o'diruri si indi.

**E'yo Eceza 2:26**

'Ba agapi azini 'yeta mani ta mbapi cazu etu asizuriari dri, ma nga okpo fe suru 'diyi dri cezu.

**E'yo Eceza 3:5**

Yi nga 'ba agapiri osu afa suza emverusi, azini ma ngani ru erini

ini buku idriniri ma aliasi aluni ku; te ma nga ru erini e'da ma Ati ma milia, malaika erini be.

**E'yo Eceza 3:21**

Ma nga fe 'ba agapiri ma ri va ma be oguṅa mani ma dria, ekile mani agale 'bo azini rile va ma Ati be oguṅa erini ma driarile.

**E'yo Eceza 21:7**

'Ba agapiri nga afa 'diyi isu i ma afaru, ma nga ovu Mungu erini, eri nga ovu mva mani.

**E'yo Eceza 2:7**

'Ba ovupi bile beri ma eri e'yo Orindini 'yole kanisa tiari. 'Ba agapiri dri, ma nga fe eri ma nya pati idrini ovupi Paradisi Mungu-niriari ma efi.

## ADRO NJE EYO RU AWAZA OKU PIVELE AGUPIBERI MADRIA

1 'Ba Korintoa 'Diyi 7:10, 11, 39

Te 'ba yi jepi 'bo 'diyi dri ma azita fe ra, te ma'i ku, Opi feni, ki-ni, oku ma co i esele i agupi be ku (te ka esele co ra, eri ma adri agupi kokoru, ka'dini ku eri ma emvi e'yo edezu agupi ini be avasi)—azi-ni vini agupi ma ku oku ini ku. ... De agupini ovuria idriru, oku erini ovu ombezaru 'dani. Te agupi ka dra ra eri ovu truzaru muzu agupi azinia erini lelerile, te kiri Opi ma alia a'dule.

'Ba Rumia 'Diyi 7:2, 3

Te oku eri ka ovu agupi be, azita ombe eri ci agupi erini vu de agupi indi; te agupi ka dra ra, tru eri azi-

-ta agupi nderiniasi. Te eri ka mu agupi azinia de agupi erini ovu idriru, 'ba nga eri omve oku ali 'bapiriru. Te agupi ka dra ra, tru eri azita nderiasi ra, 'dini eri ka mu agupi azinia ti, eri ovuni oku ali 'bapiriru ku.

Luka 16:18

'Ba dria alu oku ini dropi andini jepiri, eri 'di ali o'ba; azini 'ba oku agupini droleri jepiri, eri 'di vini ali o'ba indi.

Te ma 'yo emi tia, 'ba dria alu alu oku dropi, de oku nde 'bani ali kuri, fe eri dri ali 'bazuni; te 'ba oku drole rari bipiri 'ba vini ali in-di.

—Matayo 5:32



Yohana 14:3

Ma ka mu, ka pari ede emi dri, ma nga emu dika, ma nga emi a'i ma vu, 'dini emi ma ovu pari mani ovuzuria alu indi.

E'yo Eceza 3:11

Ma emu mbele; mi bi afa ovupi mi beri ci, 'ba aluni kazu ekilaza mini pazu ku.

Marako 8:38

'Ba azini ka ovu drinzasi masi, e'yo mani 'yole 'diyisi indi, anzi ali o'bapi azini onzikanyaru 'diyi ma eselia, drinzani nga Mvi 'bani bi indi erisi, erini emuria dizi i Atini be, malaika alatararu be tualu.

Matayo 24:30

O'du 'dasi Mvi 'bani ma ecetani nga i e'da 'bua, suru nyakua 'diyi dria nga di ovu lulu gaza be, yi nga Mvi 'bani ndre erini emuria iriti 'buari ma alia, okposi azini diza amboru be.

Yakobo 5:8

Emi ma ovu asi teza be alu indi. Emi 'ba emi asi okporu, o'du Opini ecazurini ovule ogogorisi.

Matayo 24:27

Te ekile ovini gale etuni efuri-aleru, erini i e'dale kpere kala etuni 'derialeruriarile, Mvi 'bani ma emutani nga ovu 'dinile.

'Yeta 1:11

Yi 'yo, Emi 'ba Galilia 'diyi, emi oso pa luzu uru 'dani a'di e'yosi ya? Yesu engapi emi eselia muzu 'bua 'diri, eri nga eca dika ekile emini eri ndrele muria 'buarile.

Luka 21:27

Etu 'dasi yi nga Mvi 'bani ndre erini emuria okpo be dizaru tu iriti ma eselia.

1 Yohana 3:2, 3

'Ba mani lele 'diyi, curu'do ama ovu anzi Munguni, te e'yo amani ngazu ovuzu ngonile yari eceni nga i ku. Ama ni ra eri ka i e'da ra, ama nga ovu erile ra, amani ngale eri ndrele erini ovulerilerisi. 'Ba

dria ovupi asi teza 'diri be Yesu ma aliari nga i 'ba alatararu erini ovule alatararurile.

E'yo Eceza 16:15

Mi ne, ma emu oguoule! 'Ba tepi mile be, afa suza ini ma ta mbapiri eri drilebaru, eri kazu acizu pililiru ku, 'ba kazu drinza erini ndrezu ku!

Luka 12:40

Emi ma ovu di ngonde indi; a'di-siku Mvi 'bani emu etu emini e'yoni egazu kuria.

Matayo 16:27

Te Mvi 'bani nga emu diza Ata erinini be, malaika erini pie; etu 'dasi eri nga di afa ofe 'ba dria alu alu dri, azi yini ngaleri vusi.

## EYO ADRO VELERI

'Bu pi nyaku be nga yi de ra,  
te e'yo mani ngani yi de aluani  
ku. —Luka 21:33

Te e'yo nabiruri ma aluni eca-  
ni ndra 'bani lelenirisi ku, te  
'ba yi 'yo ndra Mungusi, Orindi  
Alatararuni yi dri celerisi.

—2 Petero 1:21

E'yo siza dria efu Munguni i  
ma ava vule driniarisi, eri ovu  
orodriru imbatasi, egazu 'ba  
ma dria yi ma e'yo onzi ecezu,  
'ba otuzu kililiru, azini imbata  
e'yo kililiruri imbazurisi.

—2 Timoteo 3:16

E'yo mini ovu tala ma paniri,  
azini diza leti mania.

—Zaburi 119:105

## ZITAA TRUTAANI

Emi zi 'dini: Ata amani  
ovupi 'buari, ru mini ma ovu  
inzizaru. Suru mini ma emu,  
e'yo mini leleri ma 'ye i nya-  
kua ekile 'buarile. Mi fe andru  
ama dri nyaka dri fupi etu  
andrusiri; mi ku mari amani,  
amani mari 'ba afa amani  
nyapi 'diyini kule 'borile; mi  
ji ama obeta alia ku, te mi pa  
ama 'ba onzi dri. Emi ka 'ba  
ma ezata ku ra, Ata emini  
'buari nga ezata emini ku  
indi; te emi ka 'ba ma ezata  
ku ku, Ata emini ngani vini  
ezata emini ku ku indi.

—Matayo 6:9-15

Published in numerous languages by World Missionary Press as God supplies funds in answer to prayer. If you would like more copies for careful distribution, please write to us in English or visit [www.wmpress.org](http://www.wmpress.org).

World Missionary Press, Inc.  
P.O. Box 120  
New Paris, IN 46553-0120 USA

Uganda

LUC

Text reprinted from the Bible in Lugbara by permission of United Bible Societies Africa Regional Centre, Nairobi, Kenya.

212 Lugbara HFA

11-07